

మణెమ్మ.. ఈమె వృద్ధురాలు (80). నారాయణపేట జిల్లా ధన్నాడ మండలం కొండాపూర్ స్వగ్రామం. అనారోగ్యంతో బాధపడుతుండటంతో, పరీక్షలు చేయించగా కరోనా పాజిటివ్ నిర్ధారణ అయ్యింది. కుటుంబ సభ్యులు ఆమెను ఈ నెల 18న మహబూబ్ నగర్ జిల్లా కేంద్రంలోని మెట్టగడ్డ ప్రాంతంలోని ఓ ప్రైవేట్ ఆసుపత్రిలో చేర్చించారు. ఆమె చేరిన వెంటనే ఆసుపత్రి యాజమాన్యం అడ్మిషన్ ఫీజు కింద రూ.50 వేలు కట్టించుకున్నది. ఆ తర్వాత ప్రతి రోజు చికిత్సకు రూ.30 వేలు, మందులకు రూ.20 వేల చొప్పున రోజుకు రూ.50 వేలు ఫీజు నిర్ణయించింది. అయితే, అడ్మిట్ అయ్యా ఐదు రోజులైనా కనీసం రోగిని చూపించకుండా, యాజమాన్యం వీడియో కాల్తో మాట్లాడిస్తోంది. ఇప్పటి వరకు బాధితురాలి కుటుంబ సభ్యుల నుంచి రూ.2.60 లక్షలు ఫీజుల వసూలు చేసింది. డిక్చార్జ్ చేయమని అడిగితే, మరో రూ.60 వేలు చెల్లించాలని డిమాండ్ చేస్తోంది.అయితే, బిల్లులు మాత్రం బుక్కు చిట్టీలో రాసి ఇస్తోంది.

ఇమామ్ బీ (57).. ఈమెది నారాయణపేట జిల్లా ధన్నాడ గ్రామం. పాజిటివ్ రావడంతో ఈనెల 21న మహబూబ్ నగర్ జిల్లా కేంద్రంలోని శ్రీనివాసకాలనీ ప్రాంతంలోని ఓ ప్రైవేట్ ఆసుపత్రిలో కుటుంబీకులు చేర్పించారు. అడ్మిషన్ కింద రూ.లక్ష వసూలు చేశారు. ఆ తర్వాత మరో రూ.లక్ష చికిత్స కోసం తీసుకున్నారు. వారికి కూడా ఎలాంటి బిల్లులు ఇవ్వలేదు. డిక్చార్జ్ చేయాలంటే మరో రూ.లక్ష చెల్లించాలని డిమాండ్ చేస్తున్నారు.

ఎక్కడి నుంచి తెచ్చివ్వాలి

మాది వ్యవసాయ ఆధారిత కుటుంబం. కరోనా పాజిటివ్ రావడంతో తెలిసిన వాళ్లు చెప్పారని ఈ ఆసుపత్రిలో చేర్పించాం. ఇప్పటి వరకు రూ.2.60 లక్షలు కట్టినాం. ఇంకా రూ.80 వేలు చెల్లించాలంటే మా వద్ద డబ్బులు అయిపోయాయి. ఈసారి పం టలు కూడా పండలేదు. ఎక్కడి నుంచి డబ్బులు తెచ్చివ్వాలి. పైగా మిగతా డబ్బులు చెల్లించకపోతే మేం ఏం చేయాలి అది చేస్తాం అంటూ డెదిరిస్తు న్నారు. అందుకే డీఎంఅండ్ హెచ్ వోకు ఫిర్యాదు చే యడానికి వచ్చాం.

- మణెమ్మ, రోగి బంధువు

అప్పు చేసి కట్టిన

మాది కూలి పని చేసే కుటుంబం. నా తల్లి ప్రాణాలు కాపాడాలని ఊరో అప్పులు చేసి ఇప్పటి వరకు రూ.2 లక్షలు కట్టినా. మళ్లీ రూ.లక్ష చెల్లించాలంటే నాతో డబ్బులు లేవు. అప్పు కూడా ఎవర ఇవ్వడం లేదు. డీఎంఅండ్ హెచ్ వో న్యాయం చేస్తా డని ఫిర్యాదు చేయడానికి వచ్చినా. ఆయన ఆసు పత్రి యాజమాన్యంతో మాట్లాడి మిగతా డబ్బులు చెల్లించకుండా చికిత్స చేయాలని పోస్ట్ చేప్పిం దు. నేను ఫిర్యాదు చేసినందుకు నా తల్లిని ఏం చే స్తారోనని భయంగా ఉంది.

- ఇమామ్ బీ కుమారుడు

ధృష్టి పెడుతున్నాం

మంత్రి సూచన మేరకు అన్ని ఆసుపత్రులు 20 శాతం డెస్క్ లోనే బాధితులకు డ్రీటిమెంట్ ఇవ్వాలి. రూ.80 వేల నుంచి రూ.60 వేల లోపే ఫీజులు తీసుకోవాలి. అధిక ఫీజుల వసూళ్లపై ధృష్టి పెడుతున్నాం. మా ధృష్టికి వచ్చిన వాటిని సరిదిద్దుతున్నాం. అయితే, ప్రజలు అనవసరంగా ఆసుపత్రులకు వెళ్లి ఆర్థిక ఇబ్బందులు వడోద్ధ. అత్యవసర పరిస్థితుల్లో మాత్రమే వెళ్ళాలి.

- కృష్ణ,

వైద్య, ఆరోగ్య శాఖ అధికారి,

పాలమూరు

## మిగిలింది కన్నీళ్లే..

» రైతులను ముంచిన అకాల వర్షం

వనపర్తి

రూరల్, మే 26 : అకాల వర్షం అన్నధాతలను ఆగమాగం చేసింది. వనపర్తి జిల్లా కేంద్రంతో పాటు మండలంలో బుదవారం సాయంత్రం కురిసిన వర్షానికి ధాన్యం తడిసిపోయింది. వివిధ గ్రామాల నుంచి జిల్లా కేంద్రంలోని మార్కెట్ యార్డుకు రైతులు ధాన్యం తీసుకురాగా, ఎనిమిది రోజులుగా కాంటా చేయకపోవడంతో యార్డులో ధాన్యాన్ని ఆరబెట్టారు. సాయంత్రం ఆసుకోకుండా వర్షం పడటంతో సంచల్లో పోసిన ధాన్యం తడిసి ముద్దైంది. ఆరబెట్టిన ధాన్యం నీటిలో కొట్టుకుపోయింది. దీంతో రైతులు వాటిపై బార్కాలిస్తు వేసే ప్రయత్నం చేసినా అప్పటికే జరగాల్సిన నష్టం జరిగిపోయింది. చేసేది లేక నీటిలో కొట్టుకుపోయిన ధాన్యాన్ని చీపర్లతో ఊడ్చి కుప్పలు పోశారు. తడిసిన ధాన్యాన్ని చూసి రైతులు కంటినిరు పెట్టుకున్నారు.



తడిసిన ధాన్యం బస్తాలు



వనపర్తి యార్డులో తడిసిన ధాన్యాన్ని చూపిస్తున్న రైతు

### వర్షంతో గోడ కూలి

### రైతు మృతి


ఊర్పొండ, మే 26 : గాలివాన టీబీర్రుంతో రేకుల పెద్ద గోడ కూలి ఓ రైతు మృతి చెందిన పుటన నాగరేకర్నూలు జిల్లా ఊర్పొండ మండలం రాచాలపల్లి గ్రామంలో బుదవారం ఊటు చేసుకున్నది. స్థానికులు తెలిపిన వివరాలు ఇలా ఉన్నాయి. రాచాలపల్లి గ్రామానికి చెందిన రైతు శంకర్ బాబు (57) తన పొలంలోని కర్లంలో ధాన్యం ఆరబెట్టాడు. గాలి వాన వస్తుండటంతో ధాన్యాన్ని కుప్పగా పోశాడు. తాము వర్షంలో తడవకుండా ఉండటానికి అక్కడే ఉన్న రేకుల పెద్దలోకి బార్డు, కోడలు, మనుమలతో కలిసి వెళ్లారు. గాలివానకు రేకులు లేచిపోవడంతో అందరినీ సురక్షితంగా త్రాక్టరు ట్రాలీ కిందకు పంపించాడు. తాను కూడా అక్కడికి వెళ్ళే సమయంలో రేకుల పెద్ద కోసం నిర్మించిన గోడ కూలి శంకర్ బాబు మీద పడింది. దీంతో ఆయన అక్కడికక్కడే మృతి చెందాడు. ఇంటి పెద్ద దిక్కుగా ఉన్న వృత్తి మృతి చెందడంతో కుటుంబీకుల రోదనలతో చూపరులు సైతం కన్నీరుముసిరుగా విలపించారు. రైతు ధాన్యం వర్షానికి తడిసి కొంత మేరకు కొట్టుకుపోయింది.

## 860 మందికి కరోనా

» ఉమ్మడి పాలమూరు జిల్లాలో చికిత్స పొందుతూ 11 మంది మృతి

మహబూబ్ నగర్, మే 26 : ఉమ్మడి మహబూబ్ నగర్ జిల్లాలో బుదవారం 860 మందికి కరోనా సోకింది. చికిత్స పొందుతూ 11 మంది మృతి చెందారు. జిల్లాల వారీగా జోగుళాంబ గద్వాల జిల్లాలో 2,241 మందికి కరోనా పరీక్షలు చేయగా, 157 కేసులు నమోదయ్యాయి. కొవిడ్ వార్డులో చికిత్స పొందుతూ ముగ్గురు మృతి చెందారు. వనపర్తి జిల్లాలో 1,342 మందికి పరీక్షలు చేయగా, 261 మందికి పాజిటివ్ నిర్ధారణ అయ్యింది. చికిత్స పొందుతూ నలుగురు మృతి చెందారు. నాగర్ కర్నూలు జిల్లాలో 3,484 మందికి పరీక్షలు చేయగా, 214 మందికి పాజిటివ్ అని తెలింది. చికిత్స పొందుతూ నలుగురు మృతి చెందారు. మహబూబ్ నగర్ జిల్లాలో 2,010 మందికి పరీక్షలు నిర్వహించగా, 143 మందికి, నారాయణపేట జిల్లాలో 930 మందికి పరీక్షలు చేయగా, 85 మందికి వైర్ నిర్ధారణ అయ్యింది.

### కొండెక్కిన కోడి గుడ్ల ధరలు



నారాయణపేట, మే 26 : కరోనా సమయంలో కోడి గుడ్లకు డిమాండ్ ఏర్పడింది. ఇందులో పోషకాలు అధికంగా ఉండటంతో, గుడ్లను కొనుగోలు చేసేందుకు ప్రజలు మొగ్గు చూపుతుండటంతో ధరలు అమాంతం పెరిగాయి. లాక్ డౌన్ అమల్లో ఉండటం కూడా ధరలు పెరగడానికి కారణమైంది. గ్రామాలు, పట్టణాలలో ఒక కోడి గుడ్డు ప్రస్తుతం రూ.6 పలుకుతోంది. 20 రోజుల కిందట వంద కోడిగుడ్ల ధరలు రూ.960 ఉండగా, ప్రస్తుతం ధర రూ.520కు చేరాయి. రిటైల్ కోడిగుడ్డు ధర రూ.4 నుంచి రూ.6కి పెరిగింది. కోడి మాంసం ధరలు కూడా పెరిగాయి. బాయిలర్ చికెన్ కిలో రూ.120 నుంచి రూ.200కు, సజీవంగా ఉన్న నాటు కోడి కిలో రూ.350 ఉండగా, పొరం కోళ్ళ ధర కిలో రూ.60 నుంచి రూ.120కు పెరిగింది. కాగా, లాక్ డౌన్ ను సాకుతో కొందరు కోడి గుడ్ల కొరతను సృష్టిస్తున్నారు. రవాణా ఇబ్బందులతో గుడ్డు రావడం లేదని ధరలు పెంచుతున్నారు. కోళ్ళ పొరాలలో గుడ్ల స్పాక్ లేవని ఆరు రూపాయలు ఉన్న గుడ్డును ఏడు రూపాయలకు విక్రయిస్తున్నారు.

**ఆంధ్రజ్యోతి**

ప్రతి ఆవిష్కరణకీ - వీగ్ కలెక్షన్ కు ప్రతికం

**LOANS**

\* మా వద్ద అన్ని రకముల లోన్స్ ఇవ్వబడును. వ్యక్తిగత, వ్యాపార, ఆర్మి, గృహ, వ్యవసాయం, టీకే ఓవర్ ప్రొచ్యైస్ లోన్స్ ఇవ్వబడును. ఫోన్: 8860824167

AJH-000258

**LOANS**

\* మా వద్ద అన్ని రకముల లోన్స్ ఇవ్వబడును. వ్యక్తిగత, వ్యాపార, ఆర్మి, గృహ, వ్యవసాయం, టీకే వర్ ప్రొచ్యైస్ లోన్స్ ఇవ్వబడును. ఫోన్: 9875944816

AJ H-000243

**పాఠకులకు ముఖ్య గమనిక**

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో నిజానిజాలు క్లుప్తంగా విధాలించుకోవలసిందిగా పాఠకులకు సూచించడమైనది. ప్రకటనదారు ప్రకటించిన లేదా ప్రచురించిన క్లెయిమ్లతో ఆంధ్రజ్యోతి సంస్థకు ఏ విధమైన సంబంధం లేదు. ప్రకటనలకు సంబంధించి పాఠకులు బ్యాంక్ అకౌంట్ల ద్వారా/ఇతరక్షాన వచ్చించబడిన /క్లెయిమ్స్, చట్ట న్యతిరేక మోసాలకు ప్రకటనదారునితో జరుపబడు లేదావేదలీకు ఆంధ్రజ్యోతి సంస్థ/యాజమాన్యం ఎటువంటి బాధ్యత వహించదు. పాఠకులు ఈ విషయాన్ని ముఖ్యంగా గమనించగలరు. మేనేజర్ - ఏడిఎఫ్

**3+1 Scheme**

ప్రతి ప్రకటనకు 3 రోజుల వరకు ఉచితం

**200/-**

ప్రతి ప్రకటనకు 3 రోజుల వరకు ఉచితం

**ఆంధ్రజ్యోతి**

ఫోన్: 995411175 995413646

## బైక్ ను ఢీ కొట్టిన కారు

» ఇద్దరు స్నేహితులు దుర్మరణం

భూత్పూర్, మే 26 : స్నేహితుడి వివాహానికి హాజరయ్యేందుకు వెళ్తూ, ఇద్దరు యువకులు రోడ్డు ప్రమాదంలో మృతి చెందారు. ఎన్ఎ బాస్కెర్ రెడ్డి కడం పేరు కుమార్తెలా ఉన్నాయి.

మహబూబ్ నగర్ జిల్లా కేంద్రంలో కి ధ్వంసమేటకు చెందిన పెద్ద చెన్నమ్మ, వెంకటయ్య కుమారుడైన శరత్ (26) అదే కాలానికి చెందిన మహేశ్ రాజ్ (20) స్నేహితులు. వనపర్తి జిల్లా బిల్లామలపురం మండలం కమార్ డిన్ పూర్లో మరో స్నేహితు డి వివాహానికి హాజరయ్యేందుకు బుదవారం ఉదయం ఇద్దరూ మోటారు సైకిల్ రైబు బయల్దేరారు. భూత్పూర్ మండలం పోల్వంపల్లి వద్ద ఎన్ఎ 5-42పై మీద బైక్ మీద రోడ్డు దాటుతుండగా, హైదరాబాద్ నుంచి కర్నూలు వైపు వెళ్తున్న కారు వేగంగా వచ్చి డి కొట్టింది. ప్రమాదంలో మహేశ్ రాజ్ అక్కడి కక్కడే మృతి చెందాడు. శరత్ తీవ్రంగా గాయపడగా అంబులెన్సులో చికిత్స నిమిత్తం మహబూబ్ నగర్ జనరల్ ఆసుపత్రికి తరలిస్తుండగా మార్గమధ్యలో మృతి చెందాడు. శరత్ తల్లి పెద్దచెన్నమ్మ ఫిర్యాదు మేరకు కేసు నమోదు చేసినట్లు ఎన్ఎ తెలిపారు.



మృతి చెందిన మహేశ్ రాజ్







